



உலக முதலீட்டாளர்கள் மாநாடு... முதல் பக்கத் தொடர்ச்சி

கொல்கத்தா, மும்பை போன்ற நகரங்களே வாகன உற்பத்தியின் மையமாக இருந்த நிலை மாறி, சென்னையை அடுத்த திருப்பெரும்புதூர் பகுதி, 'தென்னிந்தியாவின் டெட்ராபுட்' என்று போற்றப்படத்தக்க வகையில், வாகன உற்பத்தி மையமாகவும், உதிரி பாகங்கள் தொழிற்சாலை மையமாகவும் மாறியது.

இதேபோன்று, தமிழ்நாட்டில் தகவல் தொழில் நுட்பப் புரட்சியும் தி.மு.க. ஆட்சிக்காலத்தில்தான் ஏற்பட்டது. முத்தமிழறிஞர் கலைஞர் அவர்கள் முதலமைச்சராக இருந்தபோது, உருவாக்கப்பட்ட 'டைட்ல' பார்க்தான், இன்று ராஜீவ் காந்தி சாலையில் சிறுசேரி வரை தகவல் தொழில்நுட்ப நிறுவனங்கள் நிறைந்து காணப்படுவதற்கு விதையாக அமைந்தது. எனின் அது மிகையல்ல.

இடையில் அ.தி.மு.க. ஆட்சிக்காலத்தில் தொழில் வளர்ச்சி தொய்வடைந்திருந்த நிலையில், 2021ல் தி.மு.க. ஆட்சி அமைந்த உடனேயே, தமிழ்நாட்டை தொழில்வளர்ச்சியில் நாட்டிலேயே முதன்மை மாநிலமாக மாற்றுவதற்கான நடவடிக்கைகளை முதலமைச்சர் மு.க. ஸ்டாலின் அவர்கள் மேற்கொண்டார்கள்.

2030ஆம் ஆண்டிற்குள் தமிழ்நாட்டின் பொருளாதாரத்தை ஒரு லட்சம் கோடி டாலர் அளவிற்கு உயர்த்திட வேண்டும் என்று இலக்கு நிர்ணயித்து முதலமைச்சர் மு.க. ஸ்டாலின் அவர்கள் செயல்பட்டு வருகிறார்.

அதிக முதலீடுகளை ஈர்த்து, தமிழ்நாட்டு இளைஞர்களுக்கு அதிக எண்ணிக்கையிலான வேலைவாய்ப்புகளை உருவாக்கும் பொருட்டு, முதலமைச்சர் மு.க. ஸ்டாலின் அவர்கள், பல்வேறு நடவடிக்கைகளை எடுத்து வருகிறார்.

தி.மு.க ஆட்சிப் பொறுப்பேற்ற, முதல் ஓராண்டில் உலகையே ஆட்டிப்படைத்த கொரோனா பரவலையும் சமாளித்து 2 லட்சம் கோடி ரூபாய் அளவுக்குத் தொழில் முதலீடுகளை ஈர்த்தது. இதன் மூலம் 3 லட்சத்துக்கும் அதிகமானவர்கள் பலனடைந்தனர்.

அதிக முதலீடுகள் குவியும் மாநிலமாக தமிழ்நாடு!

இதனால், இந்தியாவில் அதிக முதலீடுகள் குவியும் மாநிலத்தில் ஒன்றாக தமிழ்நாடு உருவெடுத்தது.

முதலமைச்சர் மு.க. ஸ்டாலின் அவர்கள் தலைமையில் திராவிட மாடல் அரசு பொறுப்பேற்ற பிறகு, தொழில்துறையில் தமிழ்நாடு புரட்சி செய்து வருவதாக ஒன்றிய அரசு பாராட்டுத் தெரிவித்தது.

இந்தியாவில் எளிதாக தொழில் செய்பக்கூடிய மாநிலங்களின் பட்டியலில் 14வது இடத்தில் இருந்த தமிழ்நாடு, தி.மு.க. ஆட்சிக்கு வந்த ஒரே ஆண்டில் 3வது இடத்திற்கு முன்னேறியது. தற்போது முன்னணி மாநிலமாக உள்ளது தமிழ்நாடு..

இந்தியாவிலேயே இரண்டாவது பெரிய பொருளாதார மாநிலமாக விளங்கிவரும் தமிழ்நாட்டில் முதலமைச்சர் மு.க. ஸ்டாலின் அவர்கள் தலைமையில் திராவிட மாடல் அரசு பொறுப்பேற்ற பிறகு, தானியங்கி வாகனங்கள், ஐவுளி, காலணி மற்றும் தோல்பொருட்கள், தகவல் தொழில்நுட்பம், மின்னணுவியல், புதுப்பிக்கத்தக்க எரிசக்தி, வான்வெளி மற்றும் பாதுகாப்பு என பல்வேறு வகையான தொழில்களை நிறுவிட ஊக்கமளிப்பதன் மூலம், முதலீடுகள் மேற்கொள்வதற்கு உகந்த மாநிலமாக தொடர்ந்து நிலைநிறுத்திக் கொண்டு வருகிறது.

“எல்லோருக்கும் எல்லாம்” என்ற அடிப்படையில், செயல்பட்டு வரும் முதலமைச்சர் மு.க. ஸ்டாலின் அவர்கள் தலைமையிலான திராவிட மாடல் அரசு, தொழில் வளர்ச்சி என்பது குறிப்பிட்ட மாவட்டங்களில் மட்டுமல்லாமல், அனைத்து மாவட்டங்களுக்கும் பரவலாக கிடைக்க வேண்டும். குறிப்பாக தென் மாவட்டங்களிலும், பின்தங்கிய மாவட்டங்களிலும் தொழில் வளர்ச்சி ஏற்பட

வேண்டும் என்பதில், கவனம் செலுத்தி வருகிறது.

பெண்களுக்கும் அதிக அளவில் வேலைவாய்ப்புகளை உருவாக்கிக் கொடுக்க வேண்டும் என்பதிலும் முதலமைச்சர் மு.க. ஸ்டாலின் அவர்கள் உறுதியாக உள்ளார்.

முதல்வரின் சீரிய நடவடிக்கைகளால் முன்னணி மாநிலமாக தமிழ்நாடு!

முதலமைச்சர் அவர்களின் சீரிய நடவடிக்கைகளால் தொழில் வளர்ச்சி யிலும், பொருளாதாரத்திலும் முன்னணி மாநிலமாக உருவெடுத்துள்ளது தமிழ்நாடு.

இந்திய அளவில் ஏற்றுமதியில் முதல் இடத்தைப் பெற்றுள்ள தமிழ்நாடு, மின்னணுவியல் ஏற்றுமதியிலும் முதல் இடத்தில் உள்ளது. மேலும், அதிக எண்ணிக்கையில் தொழிற்சாலைகள் மற்றும் பணியாளர்களைக் கொண்ட மாநிலங்களில் முதலிடத்திலும், குறு, சிறு மற்றும் நடுத்தரத் தொழில் நிறுவனங்களின் எண்ணிக்கையில், அகில இந்திய அளவில் இரண்டாவது இடத்திலும் உள்ளது

தமிழ்நாட்டில் சட்டம், ஒழுங்கு, உள்கட்டமைப்பு வசதிகள் சிறப்பாக உள்ளதால் தி.மு.க. ஆட்சியில், தொழில் முதலீடுகள் குவிந்து வருகின்றன

தி.மு.க. அரசு பொறுப்பேற்ற பிறகு இதுவரை சுமார் 250 ஒப்பந்தங்கள் மூலம் சுமார் 3 லட்சம் கோடி முதலீடு ஈர்க்கப்பட்டுள்ளது. 4 லட்சத்திற்கும் மேற்பட்ட வேலைவாய்ப்புகள் உறுதி செய்யப்பட்டுள்ளன. இதற்கெல்லாம் மணிமகுடமாக, “உலக முதலீட்டாளர்கள் மாநாடு” சென்னை - நந்தம்பாக்கம் வர்த்தக மையத்தில் இன்றும் நாளையும் (ஜன. 7, 8) நடைபெறுகிறது.

இம்மாநாட்டில் அமெரிக்கா, ஜெர்மனி, பிரான்ஸ், டென்மார்க், தென்கொரியா, ஜப்பான், சிங்கப்பூர், ஆஸ்திரேலியா உள்ளிட்ட 35க்கும் மேற்பட்ட நாடுகளைச் சேர்ந்த முன்னணி நிறுவனங்களின் பிரதிநிதிகள் பங்கேற்க உள்ளனர்.

இந்த மாநாட்டின் மூலம் தமிழ்நாட்டிற்கு ஐந்தரை லட்சம் கோடி ரூபாய் அளவுக்கான முதலீடுகளை ஈர்க்க வாய்ப்புள்ளதாகக் கணிக்கப்பட்டுள்ளது.

2030ஆம் ஆண்டுக்குள் ஒரு லட்சம் கோடி டாலர் பொருளாதார மாநிலம் என்ற இலக்கை அடைகின்ற நான் வெகு தொலைவில் இல்லை.

தொழில் வளர்ச்சியில் ஒரு பெரும் பாய்ச்சல்!

உலக முதலீட்டாளர்கள் மாநாட்டின் போது VinFast நிறுவனம் ரூ.16,000 கோடி முதலீட்டை மேற்கொள்ளவுள்ளது குறித்து தமிழ்நாடு முதலமைச்சர் மு.க. ஸ்டாலின் அவர்களின் சமூக வலைதளப் பதிவு வருமாறு :-

உலகின் முன்னணி மின்வாகனத் தயாரிப்பு நிறுவனமான VinFast தமிழ்நாட்டில் தொழில் தொடங்குவதை உறுதிசெய்துள்ளது.

அனைவரது எதிர்பார்ப்புகளையும் விஞ்சி, 16,000 கோடி ரூபாய் மதிப்பில் தூத்துக்குடியில் EV Car மற்றும் மின்கலன் உற்பத்தித் தொழில் சாலையை VinFast நிறுவனம் அமைக்கவுள்ளது.

இது வெறும் முதலீடு அல்ல; தென்தமிழ்நாட்டின் தொழில் வளர்ச்சியில் ஒரு பெரும் பாய்ச்சல்!

தமிழ்நாட்டில் நடைபெறும் நல்லாட்சி மீதும், நம் மாநிலத்தின் ஆற்றல்மிகு மனிதவளத்தின் மீது நம் பிக்கை கொண்டு இந்தப் பெரும் முதலீட்டை மேற்கொள்ளும் VinFast நிறுவனத் தாருக்குத் தமிழ்நாட்டின் முதலமைச்ச ராக எனது மனமார்ந்த நன்றிகள்!

உலக முதலீட்டாளர்கள் மாநாடு 2024 இல் இன்னும் இதுபோன்ற பல வியத்தகு சாதனை அறிவிப்புகளைத் தொடர்ந்து எதிர்பார்த்திருங்கள்!

இவ்வாறு முதல்வர் மு.க. ஸ்டாலின் அவர்கள் தமது சமூக வலைதளப் பக்கத்தில் பெருமிதத்துடன் குறிப்பிட்டுள்ளார்.

கலைஞர் - 'கலைஞர் 100' விழாவில் முதல்வர் மு.க. ஸ்டாலின் உரை...

முதல் பக்கத் தொடர்ச்சி

ஸ்டார்களை உருவாக்கும் கடைநிலைத் திரைக்கலைஞர்கள் வரை தலைவர் கலைஞருக்காக திரையுலகமே திரண்டு வந்திருக்கிறீர்கள்! இங்கு கலைஞரின் நூற்றாண்டு விழாவைக் கொண்டாடிக் கொண்டு இருக்கிறீர்கள். வாழ்ந்த காலத்தை போலவே, நிறைந்த பிறகும் நித்தமும் நினைக்கக் கூடியவராக தலைவர் கலைஞர் அவர்கள் விளங்கிக் கொண்டிருக்கிறார்கள்.

2018-ஆம் ஆண்டு ஆகஸ்ட் 7-ஆம் நாள்! தலைவர் கலைஞர் மறைந்த பிறகு தமிழ்நாட்டே கலங்கி நின்றது! எல்லாத் தரப்பினரும் கண்ணீரால் அஞ்சலி செலுத்தினார்கள். ஏற்கனவே, கோவையிலும் - சென்னையிலும் கலையுலகத்தினர் சார்பில் புகழஞ்சலிக் கூட்டங்கள் எல்லாம் நடந்தது.

விழா கொண்டாடுவோருக்கு என் நெஞ்சார்ந்த நன்றி!

எல்லாத் தரப்பு மக்களும், தொழிலதிபர்கள், டாக்டர்கள், ஆசிரியர்கள், வழக்கறிஞர்கள், நீதியரசர்கள் இப்படி எல்லாத் தரப்பு மக்களும் தலைவர் மறைந்த நேரத்திலே அவருக்கு புகழஞ்சலி செலுத்தியது ஒரு மிகப் பெரிய வரலாறு. அதற்கெல்லாம் மகுடம் சூட்டுவதுபோல, அவருடைய நூற்றாண்டு விழாவை இன்றைக்கு சீரும் சிறப்புமாக கலைத்துறை சார்ந்தவர்கள் கொண்டாடி இருக்கிறீர்கள்.

இதற்குக் காரணமான எல்லோருக்கும், அனைத்து அமைப்புகளுக்கும், அனைத்து நண்பர்களுக்கும் தமிழ்நாடு முதலமைச்சர் என்ற முறையிலும் மட்டுமல்ல, திராவிட முன்னேற்றக் கழகத்தின் தலைவர் என்ற அந்த முறையிலும் மட்டுமல்ல, தலைவர் கலைஞர் அவர்களின் மகன் என்ற அந்த முறையிலும் என்னுடைய நெஞ்சார்ந்த நன்றியை நான் தெரிவித்துக் கொள்ள விரும்புகிறேன்.

ஒரு அரசியல் இயக்கத்தின் தலைவராக, 50 ஆண்டுகள்! 5 முறைதமிழ்நாட்டின் முதலமைச்சர்! எந்த பொறுப்பை வகித்தாலும், தன்னுடைய படைப்புத் திறனை வெளியில்

படுத்துவதில் அவர் குறைவதைத் ததே கிடையாது. தன்னுடைய எழுத்தாற்றலாலும், பன்முகப்பட்ட படைப்பாற்றலாலும், ரசிகர்களின் உள்ளங்களில் குடியேறியவர் நம்முடைய தலைவர் கலைஞர்!

உங்களில் ஒருவராகப் பயணித்தவர்!

“வசனம் மு. கருணாநிதி” என்று இருந்தாலே படம் வெற்றியடையும். சினிமாவில் சான்ஸ் வாங்க கலைஞரின் வசனத்தை பேசி ஒப்பிவிட்பது வழக்கம் ஆனது. அவரின் வசனப் புத்தகங்கள் அதிகமாக அச்சுக்கப்பட்டு விற்பனை ஆனது. 1947-இல் முதல் படம் ராஜகுமாரி, 2011-இல் கடைசிப்படம் பொன்னர் - சங்கர். 65 ஆண்டுகளாக கலைத்துறையில் பயணம் செய்து “கலையின் என்பது என் இனம்” என்று உங்களில் ஒருவராக இருந்த உங்களின் கலைஞருக்குத்தான் விழா எடுத்திருக்கிறீர்கள்.

அதனால்தான் கழகம் ஆட்சி அமையும்போதெல்லாம் கலைஞரும், திரைத்துறையினருக்கு ஏராளமான நலத் திட்டங்களை, சாதனைகளை படைத்திருக்கிறார். அந்த வழியில்தான், இப்போதைய கழக அரசும் திரைத்துறையினருக்குப் பல்வேறு திட்டங்களை தீட்டி வருகிறது.

கோரிக்கைகளை செயல்படுத்தத் தயார்!

எங்கள் குடும்பமே, கலைத்துறையைச் சார்ந்த குடும்பம் என்பது உங்களுக்கு எல்லாம் நன்றாக தெரியும். அந்த வகையில், நானும் உங்கள் கலைத்துறையைச் சார்ந்தவன்தான். இளைஞர் நலம் மற்றும் விளையாட்டு மேம்பாட்டுத் துறை அமைச்சராக இருக்கும் உதயநிதி அவர்களும் சில மாதங்களுக்கு முன்பு வரை திரையுலகத்தில் கால்பித்து நின்றவர்தான். எனவே, இந்த அமைச்சரவையும், கலைத் துறையினருக்கு நெருக்கமான அமைச்சரவையான, உங்கள் கோரிக்கைகளை எப்போதும் செயல்படுத்தித் தரத் தயாராக இருக்கிறோம். அந்த அடிப்படையில் சில அறிவிப்புகளை, இந்த மே மாதம் நான் நான் வெளியிட விரும்புகிறேன்.

வல்லம் ஒன்றியம் ராஜாம் புலியூரில்

ரூ.63.54 லட்சத்தில் புதிய தார் சாலை அமைத்தல்!

அமைச்சர் செஞ்சி மஸ்தான் பணியை தொடங்கி வைத்தார்!

செஞ்சி ஐன் 8-விழுப்புரம் மாவட்டம் வல்லம் ஒன்றியம் ராஜாம்புலியூர் ஊராட்சியில் தமிழ்நாடு முதலமைச்சர் சாலை கள் மேம்பாட்டுத் திட்டுத்தின் கீழ் சாலை புதுப்பிக்கும் பணி நடைபெற்றது. வல்லம் ஒன்றிய பெருந்தலைவர் அமுதா ரவிக்குமார் தலைமை தாங்கினார். ஊராட்சி மற்ற தலைவர் ராஜசக்தி பூபதி முன்னிலை வகித்தார்.

ஒன்றிய கவுன்சிலர் சிலம்

பரசி பாண்டியன் அவைவரையும் வரவேற்றார். நிகழ்ச்சியில் சிறுபான்மையினர் நலம் மற்றும் வெளிநாடு வாழ் தமிழர்கள் நலத்துறை அமைச்சர் செஞ்சி மஸ்தான் கலந்து கொண்டு ரூ.63 லட்சத்து 54 ஆயிரம் மதிப்பீட்டில் புதிய தார் சாலை அமைத்து புதுப்பிக்கும் பணியை அவர் தொடங்கி வைத்தார்.

அப்போது விழாவில் வயதான பெண்மணி ஒருத்தர் முதலமைச்சர் ஆட்சியில்

தமிழ் அறிஞர் கலைஞரின் நூற்றாண்டு பிறந்தநாள் விழாவை முன்னிட்டு 500 நார்களுக்கு நலத்திட்ட உதவிகள் வழங்கும் நிகழ்ச்சி நடைபெற்றது.

ஒன்றிய கவுன்சிலர் சிலம் பரசி பாண்டியன், ஒன்றிய துணை செயலாளர் பாண்டியன் ஏற்பாட்டில் நடைபெற்ற நிகழ்ச்சியில் அமைச்சர் செஞ்சி மஸ்தான் கலந்து கொண்டு 500க்கும் மேற்பட்ட நார்களுக்கு நலத்திட்ட உதவிகளை வழங்கினார்.

ஆர்.ஆர்.எஸ்.மாரிமுத்து தலைமை! அமைச்சர் உதயநிதி ஸ்டாலின் பிறந்தநாள் விழா!

புதுக்கோட்டை வடக்கு மாவட்டம் இலுப்பூரில் மாபெரும் பொதுக்கூட்டம்!

பேராசிரியர் கான்ஸ்டன்டைன் ரவீந்திரன் - கே.கே.செல்லப்பாண்டியன் - கவிச்சுடர் கவிதைப்பித்தன் சிறப்புரை!

புதுக்கோட்டை ஐன் 8-கழக இளைஞர் அணி செயலாளர் இளைஞர் தலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்களின் பிறந்தநாளை முன்னிட்டு அன்னவாசல் வடக்கு ஒன்றியம் மற்றும் இலுப்பூர் பேருள் கழகம் சார்பில் இலுப்பூர் சின்னக்கடை வீதியில் மாபெரும் பொதுக்கூட்டம் ஒன்றிய கழக செயலாளர் ஆர்.ஆர்.எஸ்.மாரிமுத்து தலைமையில், இலுப்பூர் பேருள் கழக செயலாளர் வை. விஜயக்குமார் வரவேற்புரையில் நடைபெற்றது.

கழக செய்தி தொடர்பு செயலாளர் பேராசிரியர் ஜே.கான்ஸ்டன்டைன் ரவீந்திரன், மாவட்ட கழக செயலாளர் வழக்கறிஞர் கே.கே.செல்லப்பாண்டியன் கழக இளைஞர் அணி செயலாளர் அவர்களை வாழ்த்தியும் திராவிட மாடல் அரசின் சாதனைகளை விளக்கியும் சிறப்புரை யாற்றினார்கள்.

நிகழ்வில் கழக இலக்கிய அணி துணைத் தலைவர் முன்னாள் சட்டமன்ற உறுப்பினர் கவிச்சுடர் கவிதைப்பித்தன், தலைமைச் செயற்குழு உறுப்பினர் மாவட்ட இளைஞரணி அமைப்பாளர் சு.சண்முகம், மாவட்ட பொறி

யன், ஏ.ராஜ் முகம்மது, ஏ.ஜீவானந்தம், முடியரசன், ஆர்.எம்.சுருப்பையா, எல்.எஸ்.எம்.செந்தில்குமார், எப். முகம்மது ரபீக், ஏ.எம். பிரேம்குமார், எம்.அப்துல் இஷாக், ஆர்.திருமுருகன், கே.பூபதி, கே.தங்கராஜ், எஸ்.டி.சேவியர், சி.பன்னீர் செல்வம், எம்.டி.எஸ். ரமேஷ், ஜே. கமலக்கண்ணன், எல்.அருட்செல்வன், சி. முரளிதரன், எல்.கண்ணன், எம்.சேக் முகம்மது, பி.கணேசன்

பேருள் இளைஞரணி நிர்வாகிகள் கே.சுதாகர், ஆர்.செந்தில், கே.எம்.எப்.மன்

குர்., கே. பரமேஸ்வரன், மாணவரணி நிர்வாகிகள் ஏ.வி.சுந்தேவர், கே.சதில்குமார், ஜே.அருண் ஒன்றிய, பேருள், வட்ட, கிளை கழக செயலாளர்கள், கழக உடன்பிறப்புகள் மற்றும் பொதுமக்கள் பெறுந்திரைக பங்கேற்று சிறப்பித்தனர்.

பேருள் இளைஞரணி அமைப்பாளர் இ.செந்திலுராஜா நன்றி கூறினார்.



நாகை மாவட்டம் கீழ்வேளூர் வடக்கு ஒன்றியம் செருநல்லூர் ஊராட்சியில் அ.தி.மு.க. உள்ளிட்ட பல்வேறு கட்சிகளை சேர்ந்த 70பேர் அக்கட்சிகளில் இருந்து விலகி நாகை மாவட்ட கழகச் செயலாளர் என்.கொன்தம், தலைமைச் செயற்குழு உறுப்பினர் ப.கோவிந்தராசன் ஆகியோர் முன்னிலையில் கழகத்தில் இணைந்தனர். உடன் கீழ்வேளூர் தெற்கு ஒன்றிய கழகச் செயலாளர் கே.புலனிப்பன், கீழ்வேளூர் ஒன்றியக் குழு துணைத்தலைவர் எஸ்.புருஷோத்தமதாஸ் மற்றும் ஒன்றிய, கிளைக் கழக நிர்வாகிகள் உள்ளனர்.



புதுக்கோட்டை மாவட்டம், திருவரங்குளம் ஊராட்சி ஒன்றியம், வடகாடு தொடக்க வேளாண்மை கூட்டுறவு கடன் சங்கத்தின் மூலம் கூட்டுறவுத்துறையின் சார்பில், பயனாளிகளுக்கு மேல் முறையீடு நகைக்கடன் தள்ளுபடிக்கான சான்றிதழ் மற்றும் நகைகளை, சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் நேற்று முன்தினம் (06.01.2024) வழங்கினார். உடன் மாவட்ட வருவாய் அலுவலர் திருமதி.மா.செல்வி, அறந்தாங்கி சரக துணைப் பதிவாளர் ஆறுமுகப்பெருமாள், ஒன்றியக்குழுத் தலைவர்கள் திருமதி. வள்ளியம்மை தங்கமணி (திருவரங்குளம்), திருமதி.மகேஸ்வரி சண்முகநாதன் (அறந்தாங்கி), கூட்டுறவு சார்பிவாளர் திருமதி. அன்னலட்சுமி, வடகாடு ஊராட்சிமன்றத் தலைவர் மணிகண்டன், உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.